

**REGOLAMENT (UE) Nru 756/2014 TAL-BANK ĊENTRALI EWROPEW****tat-8 ta' Lulju 2014****li jemenda r-Regolament (UE) Nru 1072/2013 (BĊE/2013/34) dwar statistika fuq rati ta' imghax applikati minn istituzzjonijiet finanzjarji monetarji****(BĊE/2014/30)**

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra l-Istatut tas-Sistema Ewropea tal-Banek Ċentrali u tal-Bank Ċentrali Ewropew, u b'mod partikolari l-Artikolu 5 tiegħu,

Wara li kkunsidra r-Regolament tal-Kunsill (KE) Nru 2533/98 tat-23 ta' Novembru 1998 dwar il-ġbir ta' tagħrif statistiku mill-Bank Ċentrali Ewropew <sup>(1)</sup>, u b'mod partikolari l-Artikli 5(1) u 6(4) tiegħu,

Billi:

- (1) Ir-Regolament (UE) Nru 1072/2013 tal-Bank Ċentrali Ewropew (BĊE/2013/34) <sup>(2)</sup> dahal fis-seħh fis-27 ta' Novembru 2013 u ser japplika għar-rapportar ta' dejta dwar ir-rata tal-imghax ta' istituzzjonijiet finanzjarji monetarji (IFM) sa mill-1 ta' Jannar 2015.
- (2) Ir-Regolament (UE) Nru 1072/2013 (BĊE/2013/34) jehtieg ir-rapportar separat ta' dejta relatata mal-volumi ta' negozju ġdid ta' self innegożjat mill-ġdid u, b'mod parallel, il-paragrafu 4 tal-Parti 13 tal-Anness II għal-Linja Gwida BĊE/2014/15 <sup>(3)</sup> jehtieg ukoll il-forniment ta' dejta dwar ir-rati tal-imghax applikabbli għal self innegożjat mill-ġdid.
- (3) Huwa neċessarju li l-kamp ta' applikazzjoni ta' self innegożjat mill-ġdid fir-Regolament (UE) Nru 1072/2013 (BĊE/2013/34) jiġi allinjat mal-Linja Gwida BĊE/2014/15, sabiex b'hekk tiġi żgurata r-registrazzjoni xierqa ta' negozjati mill-ġdid ta' self li jsehhu fi hdan il-perjodu ta' rapportar li matulu jkun inghata s-self kif ukoll ir-rapportar preċiż ta' volumi ta' negozju ġdid ta' self innegożjat mill-ġdid fil-każ ta' self li jkun għadu ma ngħibidx totalment, jiġifieri self mehud biċċa biċċa,

ADOTTA DAN IR-REGOLAMENT:

*Artikolu 1***Emenda**

Fit-Taqsima VI tal-Parti 2 tal-Anness I għar-Regolament (UE) Nru 1072/2013 (BĊE/2013/34), il-punt 22 huwa ssostitwit b'dan li ġej:

"22. Għar-rapportar separat ta' volumi godda ta' negozju ta' self innegożjat mill-ġdid lil unitajiet domestiċi u korporazzjonijiet mhux finanzjarji fl-istatistika tar-rati tal-imghax ta' IFM, self innegożjat mill-ġdid jinkludi kull self ġdid għan-negożju, minbarra self li jiġgedded u overdrafts u dejn tal-karta tal-kreditu, li jkunu ngħataw iżda jkunu għadhom ma thallsux lura fil-mument meta jiġu nnegożjati mill-ġdid."

*Artikolu 2***Dispożizzjonijiet finali**

Dan ir-Regolament għandu jidhol fis-seħh fl-20 jum wara l-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri skont it-Trattati.

Magħmul fi Frankfurt am Main, it-8 ta' Lulju 2014.

*Għall-Kunsill Governattiv tal-BĊE**Il-President tal-BĊE*

Mario DRAGHI

<sup>(1)</sup> ĠU L 318, 27.11.1998, p. 8 (Edizzjoni Speċjali bil-Malti: Kapitolu 01, Volum 03, p. 23-34).

<sup>(2)</sup> Ir-Regolament (UE) Nru 1072/2013 tal-Bank Ċentrali Ewropew tal-24 ta' Settembru 2013 dwar statistika fuq rati ta' imghax applikati minn istituzzjonijiet finanzjarji monetarji (BĊE/2013/34) (ĠU L 297, 7.11.2013, p. 51).

<sup>(3)</sup> Linja Gwida BĊE/2014/15 tal-4 ta' April 2014 dwar statistika monetarja u finanzjarja (adottata fl-4 ta' April 2014 u disponibbli fuq il-websajt tal-BĊE fuq [www.ecb.europa.eu](http://www.ecb.europa.eu)). Għadha mhux ippubblikata fil-Ġurnal Uffiċjali.